



7. चित्रकला व्यवसाय नहीं, अंतरात्मा की पुकार है —
इस कथन के आलोक में कला के वर्तमान और भविष्य पर विचार कीजिए।

उत्तर:- यह बात शत-प्रतिशत सही है कि चित्रकला व्यवसाय नहीं, अंतरात्मा की पुकार है। जो इस कला को अपनाना चाहता है उसे कला के व्यावसायिकता से बचना होगा क्योंकि आज के परिवेश में चित्रकला विशुद्ध व्यावसायिक हो चली है। कलाकार भी इसी व्यावसायिकता का शिकार हो चले हैं। उनका लक्ष्य इस व्यवसाय से अधिक-अधिक लाभ कमाना रह गया है। इसलिए आज कला में वह बात नहीं रह गई है। आज भी कलाकार कालजयी बन सकता है यदि वो अपनी कला को अपनी अंतरात्मा से जोड़ दे।

8. हमें लगता था कि हम पहाड़ हिला सकते हैं — आप किन क्षणों में ऐसा सोचते हैं?

उत्तर:- सामाजिक समस्या या बदलाव की जब कभी भी बातें होती है तो हमें लगता है कि हम पहाड़ हिला सकते हैं।

• भाषा की बात

1. जब तक मैं बंबई पहुँचा, तब तक जे.जे.स्कूल में दाखिला बंद हो चुका था – इस वाक्य को हम दूसरे तरीके से भी कह सकते हैं। मेरे बंबई पहुँचने से पहले जे.जे.स्कूल में दाखिला बंद हो चुका था।

नीचे दिए वाक्यों को दूसरे तरीके से लिखिए –

क. जब तक मैं प्लेटफॉर्म पहुँचती तब तक गाड़ी जा चुकी थी।

ख. जब तक डॉक्टर हवेली पहुँचता तब तक सेठ की मृत्यु हो चुकी थी।

ग. जब तक रोहित दरवाज़ा बंद करता तब तक उसके साथी होली का रंग लेकर अंदर आ चुके थे।

घ. जब तक रूचि कैनवास हटाती तब तक बारिश शुरू हो चुकी थी।

उत्तर:- क. मेरे प्लेटफॉर्म पहुँचने से पहले गाड़ी जा चुकी थी।

ख. डॉक्टर के हवेली पहुँचने से पहले सेठ की मृत्यु हो चुकी थी।

ग. रोहित के दरवाज़ा बंद करने से पहले उसके साथी होली का रंग लेकर अंदर आ चुके थे।

घ. रूचि के कैनवास हटाने से पहले बारिश शुरू हो चुकी थी।

2. आत्मा का ताप पाठ में कई शब्द ऐसे आए हैं जिनमें ओ का इस्तेमाल हुआ है, जैसे – ऑफ, ब्लॉक, नॉर्मल। नीचे दिए गए शब्दों में यदि ओ का इस्तेमाल किया जाय तो शब्द के अर्थ में क्या परिवर्तन आएगा?

दोनों शब्दों का वाक्य-प्रयोग करते हुए अर्थ के अंतर को स्पष्ट कीजिए –

हाल, काफ़ी, बाल

उत्तर:-

हाल – दशा वाक्य – आज आपका हाल कैसा?	हॉल – बड़ा कमरा वाक्य – विद्यालय के हॉल में चित्र प्रदर्शनी लगी है।
काफ़ी – पर्याप्त वाक्य – घर में चावल सालभर के लिए काफ़ी है।	कॉफ़ी – एक पेय वाक्य – मेरी माँ बड़ी अच्छी कॉफ़ी बनाती है।
बाल – केश वाक्य – तुम्हारे बाल कितने सुंदर और लंबे हैं।	बॉल – गेंद वाक्य – पिताजी मेरे लिए नई बॉल लाए हैं।

***** END *****